

Кодекс на однесување и етика

Политика за санкции и трговски ембарга

ETHICS & LEGAL COMPLIANCE | ISSUED: April 1, 2017 – REVISED: April 14, 2025

Magna е посветена на уверувањето дека ќе ги почитува законите на сите јурисдикции каде што спроведува бизнис, вклучувајќи ги и законите и регулативите за економски санкции. Оваа политика се однесува на сите вработени во Magna International Inc. и сите нејзини работни групации, оддели, заеднички вложувања и други операции на глобално ниво (заедно, „Magna“). Оваа политика се однесува и на сите лица кои делуваат во име на Magna, вклучително вработените, службениците, директорите, консултантите и агентите.

- Мора да се придржувате до сите важечки закони и регулативи („**Закони за санкции**“), вклучително и да законите за санкции што имаат ограничувања за правење бизнис со:
 - земји и/или региони на земји што подлежат на опсежни санкции поставени од земји во кои работи Magna (заедно, „**Санкционирани земји**“); и
 - лица, компании или субјекти, вклучително и нивни претставници и агенти кои престојуваат во санкционирани земји или се наведени на национални или меѓународни контроли на трговијата и/или листи за санкции (заедно, „**Санкционирани лица**“).

ШТО СЕ САНКЦИИ?

Санкции (понекогаш наречени како трговски ембарга) се мерки што ги спроведуваат влади или меѓународни организации (како што се Обединетите нации) што ограничуваат или категорично забрануваат деловни активности во или со одредени земји (Санкционирани земји), сектори или лица (Санкционирани лица). Тие се често наменети да извршат притисок врз владите на санкционирани земји или санкционирани лица за да ги променат политиките или практиките за кои санкционирачката влада смета дека се штетни за меѓународниот мир, безбедност или човекови права.

ШТО ЗАБРАНУВААТ ЗАКОНИТЕ ЗА САНКЦИИ?

Законите за санкции ограничуваат или забрануваат различни деловни активности, во зависност од санкционираната земја и санкционираното лице кои се инволвирани. Законите за санкции често поставуваат ограничувања на обезбедувањето или движењето стоки, услуги или парични средства. Законите за санкции може, но не мора да ограничуваат или забрануваат:

- Продажба или набавка на добра, услуги или технички податоци до или од некој во санкционирана земја;
- Продажба или набавка на добра, услуги или технички податоци до или од санкционирано лице, без оглед каде може да е лоцирано тоа лице;
- Трансфер на парични средства до или преку некоја санкционирана земја или санкционирано лице, како и примање парични средства од санкционирано лице (на пр. санкционирана банка); или
- Продажба на добра, услуги или технички податоци на дозволено лице во дозволена земја, доколку продавачот знае дека добрата, услугите или техничките податоци се наменети за санкционирана земја или за санкционирано лице.

НА КОЈ НАЧИН НЕКОЈА ЗЕМЈА ИЛИ ЛИЦЕ СТАНУВААТ САНКЦИОНИРАНА ЗЕМЈА ИЛИ САНКЦИОНИРАНО ЛИЦЕ?

Вообичаено, земја, поединец или компанија се соочува со санкции или ембарго бидејќи наводно учествува во активности, како што се тероризам, кршење на човековите права, незаконски извоз, ширење на нуклеарно оружје и други криминални дејства. Одредени земји и региони во кои работи Magna (на пр. Канада, Соединетите Американски Држави и Европската Унија) изготвуваат и објавуваат листи на санкционирани земји и лица. На пример:

Канада: https://www.international.gc.ca/world-monde/international_relations-relations_internationales/sanctions/consolidated-consolide.aspx?lang=eng

Соединетите Американски Држави: <http://www.treasury.gov/resource-center/sanctions/Programs/Pages/Programs.aspx>

Европската Унија: <https://www.sanctionsmap.eu/#/main>

Обединетите нации: <https://www.un.org/securitycouncil/content/un-sc-consolidated-list#composition%20list>

ПОЛИТИКА

Magna нема да влегува во деловни трансакции со ниедна санкционирана земја или санкционирано лице, ниту со земја што е инволвирана со истите. Доколку дознаете за постоење или можни деловни трансакции со санкционирана земја или санкционирано лице или со земја што е инволвирана со истите, веднаш контактирајте го правниот застапник на групацијата, регионот или корпорацијата. Може да го контактирате и вашиот претпоставен, регионалниот службеник за усогласеност со законската регулатива или да го пријавите своето сомнение преку Линијата за помош на Magna.

САНКЦИОНИРАНИ ЗЕМЈИ

Мора да се придржувате до важечките Закони за санкции во земјата каде што водите бизнис во име на Magna и до степенот што го бараат важечките Закони за санкции, со законите на земјата на вашиот акционерски субјект. Дополнително, политиката на Magna е генерално да се усогласи со Законите за санкции на Соединетите Американски Држави и Канада во сите нејзини глобални операции, доколку таквата усогласеност не е дозволена со локалните закони.

Имајте предвид дека Законите за санкции се сложени, варираат од држава и често се менуваат. Ако имате прашања во врска со примената на Законите за санкции на некоја деловна активност на Magna консултирајте се со правниот застапник на групацијата, регионот или корпорацијата на Magna за совет.

ПРЕКРШУВАЊА

Magna не толерира прекршувања на усогласеноста. Секое прекршување ќе се смета како сериозно прашање и ќе се санкционира со дисциплинска постапка до максимум и вклучително со прекин на вработувањето.

Ако знаете или се сомневате дека некој го прекршил Кодексот на однесување и етика на Magna или оваа политика, треба да го пријавите своето сомнение, така што ќе го информирате правниот застапник на групацијата, регионот или корпорацијата. Може да го контактирате и (i) вашиот менаџер, (ii) регионалниот службеник за усогласеност со законската регулатива, (iii) нашиот одговорен службеник за усогласеност со законската регулатива за етика или (iv) Линијата за помош на Magna.

Magna е посветена и на поддршката на култура во којашто може да се покрене сомнение за потенцијални прекршоци без страв од одмаздување. Од таа причина, [Политиката против одмаздување](#) на Magna забранува одмаздување против некој кој искрено и со добра намера ќе покрене сомнение.

ЗА ПОНАТАМОШНИ ИНФОРМАЦИИ

За понатамошни информации или совет, контактирајте со правниот застапник на групацијата, регионот или корпорацијата, регионалниот службеник за усогласеност со законската регулатива или нашиот потпретседател, одговорниот службеник за усогласеност со законската регулатива за етика.

Issued:	April 1, 2017
Revised:	April 14, 2025
Next Review:	Q1 2028
Issued By:	Ethics & Legal Compliance
Approved By:	Chief Compliance Officer, on behalf of Magna Compliance Council